



Minuti tal-Laqgħa Nru. 27 (imsejġha b' urġenza) tas-Sitt Kunsill Lokali ta' Ғal Luqa li saret fl-Uffiċċju Amministrattiv nhar it-Tlieta, 10 ta' Ġunju 2014 fis-6.00 p.m.

<b>Preżenti:</b>	il-Membri
Sindku	Is-Sur. John Schembri
Viċi Sindku	Is-Sur. Joseph Scicluna
Il-Kunsilliera	Is-Sur. Victor Caruana Is-Sur. Joseph Camilleri Is-Sinjura. Lucia Massa Is-Sur. Christian Falzon
Skuzata	Is-Sinjinrina. Christina Sammut
Segretarju Eżekuttiv	Is-Sur. Michael Portelli



- 1.1 Is-Sindku beda l-laqgħa tal-Kunsill billi semma li din il-laqgħa kienet qed issir sabiex jiġu ċċarati diversi affarijiet li hemm diffikulta fuqhom fil-laqgħa preċedenti.
- 1.2 Is-Sindku qal li l-Kunsilliera ma jistgħux jkunu negattivi fuq xi haġa fejn huma stess diġa ħadu deċizjoni waqt laqgħa tal-Kunsill. Huwa wissihom li dak li jintqal waqt laqgħa għandu forza legali.
- 1.3 Is-Sindku qal li fuq l-items l-oħra li kienu diskussi fil-laqgħa preċedenti jidher li ma kienx hemm il-bzonn li dawn jerggħu jkunu diskussi billi kien intlaħaq qbil fuqhom, għalhekk huwa qal li se jkunu diskussi daww l-items tar-restawr ta' Ċimiterju u l-pagamenti billi huwa qal li kienet tal-mistħija kif kienet indirizzata l-aħħar laqgħa fin-nuqqas tiegħi.

- 1.4 Fuq ir-restawr taç-Ċimiterju huwa qal li kien hemm 4 offerti li kienu diskussi waqt il-laqgħa ta' Settembru tas-sena l-oħra. Huwa qal li l-Kunsill dakinhar kien ivvota unanimament għal orħos offerta. Huwa qal li meta kien saqsa lis-Segretarju fuq dawn l-offerti dan ma rrealizax mill-ewwel għal dan l-item, imbagħad sabhom wara waqt li fittex fil-minuti. Is-Sindku qal li kien hemm misunderstanding minn naħa tas-Segretarju fejn kien iċċarat meta tfttxew il-minuti ta Settembru tas-sena l-oħra.
- 1.5 Is-Sindku qal li fuq ir-restawr taç-Ċimiterju huwa kien applika għal Euro 10,000 imma l-Kunsill ingħata biss Euro 4,500 fejn fl-applikazzjoni ma kienx mitlub li għandu jagħmel l-istatwi ukoll. Li kieku kien hemm fondi bizejjed dawn kienu jsiru wkoll.
- 1.6 Il-Kunsillier Caruana qal li l-faċċata trid tizzarma u jinbidel hafna minnha. Huwa qal li jixtieq li jkollu appuntament mal-Perita sabiex jkun jista jiddiskuti aħjar x se jsir mal-Perita. Is-Sindku qal lis-Segretarju sabiex jkun jista jigi ikkordinat dal-meeting.
- 1.7 Il-Kunsillier Camilleri semma li kull darba li jkun hemm talba biex jingħata rendikont tad-dhul fix-xahar tal-Kunsill Lokali dan qatt ma jingħata. Is-Sindku qal li l-Kunsill ma jkollux dhul kbir speċjalment meta issa ilhom li spiċċaw il-għbir tal-Kunsill mill-wardens fuq iċ-ċitazzjonijiet. Is-Segretarju qal li għal dan ix-xahar id-dhul kien jammonta madwar Euro 1,540, imma l-Kunsillier Camilleri insista li dan ir-rendikont ikun provdut bil-miktub.
- 1.8 Il-Kunsillier Caruana qal li l-ammont li kien hemm sabiex inbidel s-Salib li kien waqa minħabba l-incident ta Valletta Road kien għoli. Is-Sindku qal li dawn il-flus se jkunu rifiuzi u fl-aħħar mill-aħħar il-Kunsill mhu se johroġ xejn. Is-Segretarju qal li huwa għandu koferma b' email minn naħa tal-Insurance fuq dan li għadu kif intqal. Huwa qal li l-Insurance stess kienet ippruvat iġġib prezz differenti u ma rnexilix u tat il-go ahead lill-Kunsill.
- 1.9 Il-Kunsillier Falzon qal li l-invoice li kien hemm ipprezentata fuq dan ix-xogħol ma kinitx iffirmata, kif suppost. Is-Segretarju qal li huwa se jerga jkellew lill-kuntrattur sabiex jipprovdi invoice kif suppost.
- 1.10 Kien hemm qbil fuq l-iskeda tal-pagamenti tax-xahar ta qabel unanimament peress li s-Sindku spjega fid-dettal daww id-diffikultajiet li nqalgħu waqt il-laqgħa preċedenti.

Ma kienx hemm items oħra fuq l-aġenda li kellhom jigu diskussi, għalhekk din giet eżawrita. Il-laqgħa giet fi tmiemha nhar it-Tlieta 10 ta' Ġunju 2014 fis-6.30 pm. Kien hemm data tat-Tlieta 17 ta' Ġunju proposta għal laqgħa li jmiss.

Konfermati lllum \_\_\_\_\_ 2014.

---

John Schembri  
Sindku

---

Michael Portelli  
Segretarju Eżekuttiv